



بِسْمِ اللّٰهِ الرَّحْمٰنِ الرَّحِیْمِ

عملی طبیعیات

خواصِ مادّہ - حرارت

(برائے بی۔ اے)

مصنّف

ایچ۔ ایس۔ ایلن۔ ایم۔ اے۔ ڈی۔ ایس۔ سی۔ ادیپال۔ مور۔ اے۔ آر۔ سی۔ ایس۔ سی۔ ڈی۔ ایس۔ سی
مترجم

مولوی وحید الرحمن صاحب بی۔ ایس۔ سی

پروفیسر طبیعیات کلیہ جامعہ عثمانیہ

۱۳۵۰ھ ۱۳۲۰ھ ۱۹۳۱ء

طبع و نشر دارالکتاب اسلامیہ لاہور

فصل ششم

مشینیں

استعداد، توانائی نسبت

اور

رفتاری نسبت

مشین اس آلہ کو کہتے ہیں جس کے ذریعہ داخل کی ہوئی توانائی کے باعث کام حاصل ہوتا ہے۔ جیسی توانائی کے ہوا کسی دوسری توانائی کی رسد سے جب کام حاصل ہوتا ہے تو اس صورت میں مشین کے بجائے 'انجن' کا لفظ عموماً استعمال کیا جاتا ہے۔ لیکن یہاں پر ہم صرف مشینوں ہی سے بحث کریں گے۔

استعداد

کسی مشین کی مشین میں داخل کی ہوئی توانائی کا صرف ایک حصہ فی الحقیقت مفید کام کے کرنے میں لگایا جاتا ہے۔ اور توانائی کا بقیہ حصہ مشین کے اندر رگڑ کے مقابلے میں ضائع ہو جاتا ہے۔ چینی زیادہ "استعداد" والی مشین ہوتی ہے، داخل کی ہوئی توانائی کا


اتنا ہی زیادہ حصہ کار آمد کام میں صرف ہوتا ہے۔ پس ہم کہتے ہیں کہ مشین کی استعداد سے وہ نسبت مراد ہے جو حاصل شدہ مفید کام کو مجموعی داخل شدہ توانائی کے ساتھ ہے۔ یعنی

$$\text{استعداد} = \frac{\text{حاصل شدہ مفید کام}}{\text{داخل شدہ توانائی}}$$

کامل مشین وہ مشین ہوگی جو داخل شدہ توانائی سے پورا فائدہ اٹھائیگی۔ یعنی کامل مشین سے وہ مشین مراد ہے جس میں حاصل شدہ مفید کام داخل شدہ توانائی کے برابر ہوتا ہے۔ بناء بریں کامل مشین کی استعداد عدد ایک سے ظاہر کی جاتی ہے۔

ہر ایک قسم کی مشین میں (جیسا کہ شکل ۵۳ سے واضح ہے) فصل ف تک عمل کرنیوالی کوئی قوت ق لگا کر توانائی داخل کی جاتی ہے اور مشین مذکور میں فصل ف تک کسی قوت و کے مقابلہ میں کام حاصل ہوتا ہے۔

جب لگائی ہوئی قوت ق کا نقطہ عمل فصل ف طے کرتا ہے تو مشین میں ق ف توانائی داخل ہو جاتی ہے۔ اور اتنے ہی وقت میں اگر قوت و کا نقطہ عمل فصل ف طے کرے تو حاصل شدہ مفید کام کی مقدار و ف ہوگی۔



شکل ۵۳ - مشین کا اصول

پس مشین کی استعداد حسبِ ذیل رشتہ سے حاصل ہوگی:-

$$\text{استعداد} = \frac{و}{ق}$$

مفادِ جلی یا قوائی نسبت

عموماً مشین اس ساخت کی بنائی جاتی ہے کہ اس میں ایک چھوٹی سی قوت قی لگا کر کہیں زیادہ مقدار کا بوجھ و مغلوب کر لیا جاسکے۔

نسبت $\frac{\text{مشین سے مغلوب بوجھ}}{\text{مشین میں لگائی ہوئی قوت}}$ کو مفادِ جلی کہتے ہیں۔

کیونکہ بالعموم اس نسبت سے "نفع قوت" کی تعبیر ہوتی ہے۔

مگر یہ صورت ہمیشہ حاصل نہیں ہوتی۔ کیونکہ ایک بہت بڑی قوت قی کو ایک چھوٹے فاصلے تک عمل میں لاکر ایک چھوٹے بوجھ کو ہم کہیں بڑے فاصلہ تک اٹھا سکتے ہیں۔ حالتِ مذکور میں نسبت $\frac{1}{10}$ ایک سے کم ہوگی۔ یعنی یہاں اس نسبت سے "نفع قوت" کے بجائے "انقصان قوت" کی تعبیر ہوتی ہے۔ لہذا مفادِ جلی کے نام کے غلط استعمال سے بچنے کے لئے بعض اوقات یہ نسبت قوائی نسبت کے نام سے موسوم کی جاتی ہے۔ مؤخر الذکر نام کل صورتوں پر حاوی ہے اور بعض اوقات نسبت $\frac{1}{10}$ کو ظاہر کرنے کے لئے استعمال کیا جاتا ہے۔

مذکورہ بالا امر کو ہم ریاضی کی زبان میں حسبِ ذیل بیان کر سکتے ہیں:-

قوائی نسبت یا مفادِ جلی = $\frac{\text{مغلوب بوجھ}}{\text{مشین میں لگائی ہوئی قوت}}$

رفقاری نسبت

عموماً یہ دیکھا جاتا ہے کہ لگائی ہوئی قوت اور بوجھ کے

نقاط عمل کے طے کئے ہوئے فاصلے آپس میں برابر نہیں ہوتے۔ مشین کے کامل ہونے کی صورت میں W کو Q کے مساوی ہونا چاہئے۔ یعنی

کامل مشین میں $\frac{W}{Q} = \frac{F_2}{F_1}$
 بہر حال ایسی مکمل صورت کبھی نصیب نہیں ہوتی اور ہمیشہ

$$W < Q$$

یعنی $\frac{W}{Q} < \frac{F_2}{F_1}$

عموماً فاصلے W اور Q مشین کے پُرزوں کی ساخت کے ملاحظہ سے یا مشین کے مختلف حصوں کی پیمائش سے دریافت ہو سکتے ہیں۔ اگر مشین کے پُرزے بند بھی ہوں تو کسی فاصلہ W کے جواب میں فاصلہ Q کی پیمائش بہ آسانی ہو سکتی ہے۔ لہذا یہ ہمیشہ ممکن ہے کہ نسبت $\frac{W}{Q}$ خواہ پُرزوں کے محض معائنہ سے یا براہ راست پیمائش سے دریافت ہو سکے۔

نسبت $\frac{W}{Q}$ سے وہ نسبت مراد ہے جو لگائی ہوئی قوت کے نقطہ عمل کے طے کردہ فاصلے کو اتنے ہی وقت میں بوجھ کے نقطہ عمل کے طے کردہ فاصلے کے ساتھ ہے۔ چونکہ دونوں قوتوں کے اوقات عمل ایک ہی ہیں اس لئے

$$\text{نسبت } \frac{W}{Q} = \frac{\text{لگائی ہوئی قوت کے نقطہ عمل کی رفتار}}{\text{بوجھ کے نقطہ عمل کی رفتار}}$$

فن انجینیری کے نقطہ نظر سے کام کرنے کی شرح، مقدار کام کے مقابلہ میں زیادہ اہمیت رکھتی ہے اور اس بناء پر طے شدہ فاصلے کے مقابلے میں حرکت کی شرح کو انجینیری خیالات کے ساتھ زیادہ موزونیت ہے۔ اس لئے ان طے شدہ فاصلوں کی باہمی نسبت کو عموماً رفتاری نسبت کے نام سے موسوم کرتے ہیں۔

کیونکہ رفتاریں ان فاصلوں کے متناسب ہیں۔ یعنی
 رفتاری نسبت = $\frac{\text{لگائی ہوئی قوت کا طے کردہ فاصلہ}}{\text{بوجھ کی مزاحمت کا فاصلہ}}$

اگر کسی خاص غرض کے لئے مشین کا انتخاب منظور ہو تو سب سے پہلے مطلوبہ مفادِ جیلی یا قوائی نسبت کا اندازہ لگانا چاہئے۔ اور منتخب مشین ایسی ہونی چاہئے کہ اُس کی رفتاری نسبت مذکورہ بالا مفادِ جیلی سے اس قدر بڑی ہو کہ مشین کے اندر رگڑ کی وجہ سے جو نقصان ہوتا ہے اُس کی تلافی کافی طور پر ہو جائے۔ (ذیل کا نوٹ دیکھو)۔

رفتاری نسبت، مفادِ جیلی (یا قوائی نسبت)

اور استعداد کے درمیان باہمی رشتہ

ہم دیکھ چکے ہیں کہ استعداد حسبِ ذیل طریقہ سے ظاہر کی جاسکتی ہے:-

اس نسبت کو ہم ایک مناسب شکل میں یوں بھی لکھ سکتے ہیں:-

یعنی استعداد = $\frac{\text{رفتاری نسبت}}{\text{مفادِ جیلی یا (قوائی نسبت)}}$

رفتاری نسبت

پس اگر مشین کا مفادِ جیلی تجربتہ دریافت ہو جائے اور اس کی رفتاری نسبت کی قیمت پیمائش یا ملاحظہ سے معلوم ہو جائے تو ان دونوں کی خارج قسمت سے استعداد کی قیمت قابلِ حصول ہے۔
 نوٹ۔ کچھ تجربہ کے بعد مختلف اقسام کی مشینوں کی استعداد ممکنہ

کا اندازہ کافی صحت کے ساتھ لگایا جاسکتا ہے۔ اگر کسی مشین کی رفتاری نسبت حسب متذکرہ بالا دریافت ہو جائے تو اس کی ممکنہ توانی نسبت (مفادِ جیلی) ذیل کے رشتہ سے سرسری طور پر معلوم ہو سکتی ہے:-

مفادِ جیلی = رفتاری نسبت \times استعداد
اور اس طرح سے کسی خاص ضرورت کے لحاظ سے مشین مذکور کی موزونیت کا اندازہ لگایا جاسکتا ہے۔

۲۔ مختلف اقسام کی مشینوں کی استعداد

وغیرہ کی تقسیم


اب چند مختلف اقسام کی مروجہ مشینوں کی ساخت پر بحث کی جائیگی اور اس کے ساتھ ساتھ یہ بھی بتلایا جائیگا کہ ان کی رفتاری نسبتیں ملاحظہ سے کس طرح دریافت ہو سکتی ہیں۔ کل قسموں کی مشینوں کے مفادِ جیلی دریافت کرنے کا طریقہ تقریباً ایک ہی جیسا ہے۔

چرخوں کے بلاق

چرخوں کے بلاق کا وہ نظام جس پر یہاں بحث کی جائیگی تین تین چرخوں کے دو بلاقوں پر مشتمل ہے (شکل ۵۴)۔ اوپر والا بلاق ایک شہتیر میں ثابت رہتا ہے اور نیچے والا بلاق اول الذکر بلاق سے ایک ایسی مسلسل ڈوری کے ذریعہ لٹکایا جاتا ہے جو ہر چرخ پر سے گزرتی ہے۔ اس ڈوری کا ایک سرا اوپر والے بلاق کے ڈھانچے سے بندھا رہتا ہے۔ اور اس کا دوسرا سرا نیچے کی طرف لٹکتا ہے جس کو لگائی ہوئی قوت قی کھینچتی ہے

بوجھ و نیچے والے بلاق کے ڈھانچے سے لٹکایا جاتا ہے۔
تجربہ ۵۴۔ چرنی کے بلاق کے ایک جوڑے
کی استعداد — استعداد کی دریافت کے لئے دو تجربے
درکار ہیں:-

(۱) معائنہ سے رفتار کی نسبت کی تعین۔ اگر ڈوری کا سراب
فصل F تک نیچے کی طرف کھینچا جائے تو چرخوں پر چڑھی ہوئی



شکل ۵۴۔ چرنی کے بلاق

ڈوری کا مجموعہ طول، فصل F کے
کے مساوی کم ہو جائیگا۔ طول کی یہ
کمی b اور a کے درمیان ڈوری
کے کُل انتصابی حصوں پر برابر برابر
تقسیم ہو جائیگی کیونکہ نیچے والی
کُل چرخیاں اوپر کی طرف ایک ساتھ
اٹھتی ہیں۔ لہذا چونکہ ڈوری کے
انتصابی حصے تعداد میں چھ ہیں اس
لئے نیچے اور اوپر والے بلاق کے
درمیان ڈوری کے ہر حصہ میں طول
 F کی کمی واقع ہوگی۔

اگر نیچے والے بلاق کا مرکز s
ہو تو s فصل F تک اوپر

کی طرف اٹھ جائیگا۔ اور یہ وہ فصل ہے جہاں تک بوجھ و اوپر اٹھیگا یعنی

$$F = \frac{F}{n}$$

اس لئے رفتار کی نسبت $v = \frac{F}{n}$

اسی طریقہ سے چرخوں کے کسی اور نظام کی "رفتاری نسبت" برآسا
دریافت کی جاسکتی ہے۔

(۲) مفادِ جیلی کی عملی تعین — تجربہ خانہ کے استعمال کے لئے

جو آلات بنائے جاتے ہیں اُن میں اکثر اقسام کے آلات میں نیچے والے بلاق کا وزن "بوجھ" کی مناسبت سے بہت زیادہ ہوتا ہے۔ لیکن فن انجینیری میں جو بلاق استعمال ہوتے ہیں اُن کا وزن اٹھانے والے "بوجھ" کے مقابلے میں کہیں کم رہتا ہے۔

اس لئے نیچے والے بلاق کا وزن اگر بوجھ میں نہ محسوب کر لیا جائے یا لگائی ہوئی قوت کا وہ حصہ جو صرف بلاق کو اٹھانے کے لئے درکار ہے قوت ق سے نہ گھٹایا جائے تو ایسے نظام کی عملی استعداد کے متعلق غلط معلومات حاصل ہونگی اور استعداد کی حاصل شدہ قیمت عملی استعداد کی قیمت سے کم ہوگی۔

اس لئے منفادِ جیلی محسوب کرنے کے وقت آیا وہ قوت ق جو صرف نیچے والے بلاق کو اٹھانے کے لئے درکار ہے ق سے گھٹالی جاتی ہے یا بوجھ و میں بلاق کا ذاتی وزن شریک کر لیا جاتا ہے مگر یاد رہے کہ بلاق کے اٹھانے میں جو کام صرف ہوتا ہے وہ کارآمد نہیں۔

اگر حرخی کے بلاق کا وزن معلوم ہو تو ظاہر ہے کہ نسبت $\frac{Q}{W}$ کے دریافت کرنے کا طریقہ یہ ہوگا کہ بلاق کا ذاتی وزن بوجھ و میں شریک کر لیا جائے۔ اس صورت میں بلاق کا وزن بوجھ کا ایک حصہ تصور کیا جائیگا۔

اگر حرخی کے بلاق کا وزن معلوم نہ ہو تو وہ قوت ق دریافت کرو جو صرف بلاق کو اٹھانے کے لئے درکار ہے اب بلاق سے و وزن کا ایک بوجھ لٹکاؤ تو بلاق اور بوجھ کو اٹھانے کے لئے ایک دوسری قوت ق درکار ہوگی۔ اس لئے قوت ق جو صرف بوجھ و کو اٹھانے کے لئے درکار ہے ق - ق کے مساوی ہوگی۔

تو تیس ق اور ق اس طرح درست کرو کہ اگر مشین کو خفیف سی بھی حرکت دی جائے تو وہ عمل کرنے لگے۔

اس طرح پانچ یا چھ مختلف بوجھ لے کر مندرجہ بالا چرخوں کے بلاتوں کے جوڑے کا مفادِ جیلی دریافت کرو۔ اور مشاہدات کو مندرجہ ذیل جدولوں کی شکل میں ترتیب دو:-

(۱) اگر بلات کا وزن معلوم ہو (مثلاً، گرام)

شمار تجربہ	بلات سے لٹکا ہوا بوجھ و گرام	لگائی ہوئی قوت ق	مجموعہ بوجھ و بلات ق	و ق
۱	۲۰۰	۱۱۰	۲۴۰	۲۶۴۵
۲	۴۰۰	۱۹۰	۴۴۰	۲۶۴۷
۳	۶۰۰	۲۷۰	۶۴۰	۲۶۴۸
۴	۸۰۰	۳۷۰	۸۴۰	۲۶۴۵
۵	۱۰۰۰	۴۵۰	۱۰۴۰	۲۶۴۸

آخر خانے کی رقموں کا اوسط = اوسط مفادِ جیلی = ۲۶۴۴

(ب) اگر بلات کا وزن معلوم نہ ہو۔

صرف بلات کو اٹھانے کے لئے جو قوت درکار ہے = ق = ۳ گرام (مثلاً)

شمار تجربہ	بلات سے لٹکا ہوا بوجھ و گرام	لگائی ہوئی مجموعہ قوت ق	بوجھ و کے لئے جو قوت درکار ہے ق = ق - ق	و ق
۱	۲۰۰	۱۱۰	۸۰	۲۶۵۰
۲	۴۰۰	۱۹۰	۱۶۰	۲۶۵۰
۳	۶۰۰	۲۷۰	۲۴۰	۲۶۵۰
۴	۸۰۰	۳۷۰	۳۲۰	۲۶۴۵
۵	۱۰۰۰	۴۵۰	۴۲۰	۲۶۴۸


آخر خانے کی رقموں کا اوسط = اوسط مفادِ جیلی = ۲۶۴۵

نوٹ۔ اگر بوجھ و یا قوت ق لگانے کے لئے تراڈوکا پلٹا درکار ہو تو اس پلٹے کا وزن بھی شریک حساب رہے۔
 صِلاق کے جوڑے کے مفادِ جیلی اور رفتاری نسبت دریافت کر لینے کے بعد استعداد کو مندرجہ ذیل مساوات سے ظاہر کرو:-

$$ع = \frac{\text{مفادِ جیلی}}{\text{رفتاری نسبت}} = \frac{۲۵۳۵}{۴} = ۰.۶۳۱ = ۶۱ \text{ فیصد}$$

تفریقی چرخ اور محور

چونکہ اس آلہ سے تجربہ خانوں میں اکثر کام پڑتا ہے اور اس کے "تفریقی" اصول کا اطلاق عموماً بندش (Gearing) کی تمام عملی شکلوں پر ہوتا ہے اس لئے ہم اس آلہ کو ایک مناسب اور بکار آمد قسم کی مشین تصور کر کے اس پر



شکل ۵۵۔ مرکب چرخ اور محور

بالتفصیل بحث کرنیگی شکل ۵۵ پر غور کرو۔ لگائی ہوئی قوت ق ایک ایسی ڈوری پر عمل کرتی ہے جو بڑے قطر کے چرخ پر لپٹی ہوئی ہوتی ہے۔ یہ چرخ ایک ایسے محور سے جڑا ہوا ہوتا ہے جس کے دو حصوں کے قطر مختلف ہیں اور محور مذکور کے ان دو حصوں پر ایک دوسری ڈوری کے دونوں سرے متضاد سمتوں میں لپیٹے جاتے ہیں۔ اس ڈوری کے نکتے ہوئے حلقے پر ایک ایسی

چرخنی پڑھی رہتی ہے جس کے ڈھانچے سے بوجھ و لٹکایا جاتا ہے۔
تمام آلہ کو ایک دھاتی ٹکے پر چڑھا کر دو مناسب براکٹوں (Brackets)
پر اس طرح سہا ر دیا جاتا ہے کہ وہ آزادی سے گھوم سکے۔

تجربہ ۲۵ - مرکب چرخ اور محور یا تفریقی چرخ
اور محور —

تجربہ دو حصوں پر منقسم ہے:-

(۱) رفتاری نسبت کی تعین — جب چرخ پر لپٹی ہوئی ڈوری
نیچے کی طرف یوں کھینچی جاتی ہے کہ ڈوری چرخ سے کھلتی جائے
تو آلہ اس طرح گردش کرتا ہے کہ دوسری ڈوری بڑے قطر کے محور
پر لپٹی جاتی ہے اور چھوٹے قطر کے محور پر سے کھلتی جاتی ہے۔
آلے کی ایک پوری گردش پر غور کرو۔ فرض کرو کہ چرخ کا
قطر ۲ ہے اور محور کے موٹے اور پتلے حصوں کے قطر بالترتیب
ب اور س ہیں۔

جب آلہ ایک کمل گردش کر چکا ہے تو لگائی ہوئی قوت
چرخ کے محیط کے برابر فضل تک عمل کرتی ہے۔ یعنی

$$۲\pi = ۲\pi$$

راتنے ہی وقت میں دوسری ڈوری کے اس حصہ کی
لمبائی میں بھی تبدیلی واقع ہوتی ہے جو محور سے باہر لگتا ہے۔
 π ب طول کی ڈوری محور کے موٹے حصہ پر لپٹ جاتی ہے مگر
 π س طول کی ڈوری محور کے پتلے حصہ پر سے کھل جاتی ہے
اس لئے ڈوری کے آزاد حصے کے طول میں فی الحقیقت
 π ب - π س یا π (ب - س) کی کمی واقع ہوتی ہے۔
یہ کمی حلقہ کے دونوں طرف برابر برابر تقسیم ہو جاتی ہے۔ اس لئے
چھوٹی چرخنی مذکورہ بالا حلقہ کی کمی کے صرف نصف فاصلہ تک اوپر
اٹھتی ہے۔ یعنی بوجھ فاصلہ $\frac{1}{2} \pi$ (ب - س) تک اوپر

اٹھتا ہے۔ یا

$$\text{فہم} = \frac{\pi (b-s)}{4}$$

$$\text{اس لئے رفتار کی نسبت} = \frac{\frac{\pi \pi}{\pi (b-s)}}{\frac{\pi}{b-s}} =$$

چرخ کا قطر اور محور کے دو حصوں کے قطر سرل چاب کی مدد سے ناپو یا محیطوں کی پیمائش براہ راست خواہ ڈوری اور پیمانے کی مدد سے یا کسی لچکدار پیمائشی فیتے کے ذریعہ کرو۔ اور ان معلومات سے رفتاری نسبت دریافت کرو۔

(۲) مفادِ جیلی کی تعین۔ جیسا کہ چرخوں کے بلاق کے بیان کے تحت میں (تجربہ ۲۲) بتایا جا چکا ہے مفادِ جیلی دریافت کرو۔ اس امر کا لحاظ رہے کہ چرخ اور ترازو کے پلڑوں کے وزن بھی شریک حساب ہوں۔


بعد ازاں آگہ کی استعداد دریافت کرو۔ اس کی قیمت غالباً ۸۵ یا ۹۰ فی صد تک ملیگی۔

پیچ

مختلف اقسام کی مشینوں میں پیچوں کی ترکیب کا استعمال بہت ہی عام ہوتا ہے بالخصوص جبکہ بہت بڑا مفادِ جیلی مطلوب ہو۔ عملیات میں پیچ اکثر اوقات پیچیدہ کل کا ایک جزو ہوتا ہے۔ اگرچہ بعض اوقات یہ بذاتِ خود بھی استعمال کیا جاتا ہے۔ اس کل کی عام مثال شہ پیچ ہے جو ٹائیر (Tyre) چڑھانے کے وقت موٹر گاڑی کے ڈھرے کو یا کسی اور بھاری وزن کو اٹھانے میں استعمال کیا جاتا ہے۔ خصوصاً جہاں صرف دستی مزدوری (Hand Labour)

بیتر ہوتی ہے۔

تجربہ میں جو بیج استعمال ہوتا ہے اس میں عموماً بڑے قطر کی ایک چرنی لگی رہتی ہے جس کے گرد ڈوری لپیٹی جاتی ہے۔ اس ڈوری کے دونوں سرے آلہ کے بازوؤں میں دو چھوٹی ثابت چرنیوں پر سے گزرتے ہیں (جیسا کہ شکل ۵۶ سے واضح ہے) اور ان سروں پر بندھے ہوئے پلٹروں میں رکھے ہوئے وزن کی وجہ سے ڈوری کھینچتی ہے۔ اکثر اوقات عملیات میں متذکرہ بالا بڑے قطر والی چرنی اور ڈوری کے عوض T شکل کا ایک دستہ استعمال کیا جاتا ہے۔



شکل ۵۶ - بیج

بیج پر ایک بڑی ڈھبیری چڑھی رہتی ہے اور اس ڈھبیری میں ایک جوا لگا رہتا ہے جو پوچھ و کو اٹھاتا ہے۔ بیج کا نیچے والا سرا ایک ثابت پائیدان پر اس طرح قائم ہے کہ وہ آزادی سے گھوم سکے اور اوپر کا سرا (جس پر بڑی چرنی لگی ہے) ایک ثابت حلقے میں سے آزادانہ گزرتا ہے۔ آلہ کے ایک مروج نمونہ کی

تصویر شکل ۵۶ سے واضح ہے۔ مگر اس شکل میں وہ ڈھانچہ جس پر چھوٹی چرخیاں قائم ہیں نہیں دکھایا گیا ہے۔ اس کے سوا دوسری قسم کے اور نمونے بھی اکثر اوقات تجربہ خانوں میں مستعمل ہوتے ہیں۔ بعض اوقات بڑی چرنی صرف ایک وزن سے کھینچی جاتی ہے۔ اور کبھی کبھی دو ڈوریاں لگائی جاتی ہیں اور ان سے دو وزن لٹکائے جاتے ہیں۔ جیسا کہ شکل سے ظاہر ہے۔

موخر الذکر نمونہ قابل ترجیح ہے۔ کیونکہ اگر قی اور قی مساوی ہوں تو پیچ دائیں یا بائیں کو کھینچنے سے باز رہتا ہے۔ لیکن صرف ایک غیر متوازن قوت کے استعمال کرنے میں پیچ حلقے کے ایک طرف کھینچ جاتا ہے جس کی وجہ سے رگڑ اور گھساؤ میں اضافہ ہو جاتا ہے۔

اگر کوئی مناسب ذریعہ گردش حرکت کو روکنے کے لئے استعمال نہ کیا جائے تو پیچ کو گھمانے کے وقت ڈھبھی بھی گھومنے کا تقاضا کریگی۔ اس حرکت کو روکنے کے لئے جو عام بندش استعمال کی جاتی ہے وہ ایک یا دو سلاخوں پر مشتمل ہے۔ یہ سلاخیں آلہ کے ڈھانچے میں جکڑی رہتی ہیں اور سلاخ کا ایک سرا مذکورہ بالا حلقہ میں ثابت ہوتا ہے اور دوسرا سرا پائیدان میں ڈھبھی میں نالیاں بنی رہتی ہیں جن میں سے مذکورہ بالا سلاخیں ٹھیک چھنس کر گزرتی ہیں۔ ایسے انتظام سے پیچ کے گھومنے کے وقت ڈھبھی گھومنے سے باز رہتی ہے۔ اور اس میں جو کچھ حرکت پیدا ہوتی ہے وہ صرف پیچ کی گھائی کے متوازی ہوتی ہے۔ پیچ کی گردش کی سمت کے لحاظ سے "بوجھ" چڑھتا یا اترتا ہے۔ یہ سلاخیں شکل میں دکھائی نہیں گئی ہیں۔

تجربہ ۲۶۔ پیچ کی استعداد کی تعیین — اگر پیچ سے کارگر کام لینا ہو تو یہ لازمی ہے کہ مذکورہ بالا حلقہ اور پائیدان، سلاخ اور ڈھبھی وغیرہ میں اچھی طرح تیل دیا جائے خاص کر پیچ کی چوڑیوں میں تیل دینا نہایت ضروری ہے کیونکہ رگڑ کا زیادہ تر حصہ پیچ اور ڈھبھی ہی کے درمیان عمل کرتا ہے۔

(۱) رفتاری نسبت کی تعیین — فرض کر دو کہ پیچ کے اوپر والے سرے کی چرخ کی قطر ۱ ہے۔ تب پیچ کی

ایک کامل گردش میں لگائی ہوئی قوت (یا قوتیں) چرخہ کے محیط کے برابر فاصلہ نیچے کی طرف طے کرتی ہے۔ یعنی پیچ کی ایک گردش کا لحاظ کرتے ہوئے۔

$$f = \frac{1}{T}$$

اتنے ہی وقت میں پیچ ڈھبہری کے اندر ایک گردش کر کے آگے بڑھتا ہے یعنی ڈھبہری اتنے فصل تک اٹھ جاتی ہے جو پیچ کی گھائی کے مساوی ہوتا ہے اگر پیچ کی گھائی = گھ۔ تو ظاہر ہے کہ $f = \frac{1}{T}$ ۔

$$\text{اور رفتار ہی نسبت} = \frac{1}{T}$$

چرخہ کا قطر ایک بڑے سرل چاپ کی مدد سے ناپو لیکن اس بات کی احتیاط رکھی جائے کہ پیمائش شدہ قطر اس مقام کا قطر ہو جہاں ڈوریوں کی نیچے والی سطحیں مس کرتی ہوں۔ اگر سرل چاپ میسر نہ ہو تو ڈوری اور پیمانے کی مدد سے چرخہ کا محیط براہِ راست دریافت کرلو۔ پیچ کی گھائی ناپنے کے لئے مندرجہ ذیل طریقہ اختیار کرو:۔

صاف کاغذ کا ایک ٹکڑا لے کر اس کو پیچ کی کچھ لپائی تک اس طرح دباؤ کہ کاغذ پر چوڑیوں کے نشان پڑ جائیں۔ اب اس کاغذ پر تقریباً ۲۰ چوڑیوں کا درمیانی فاصلہ ناپ لو۔ اس پیمائش سے گھائی دریافت ہو جائیگی۔ یاد رہے کہ پیچ کی گھائی سے وہ دو متشابہ نقطوں کا عمودی فاصلہ مراد ہے جو ایک ہی چوڑی کے دو متواتر گھاؤ (Turns) پر واقع ہیں۔ اس امر کی توضیح (شکل ۷) کے ملاحظہ سے بخوبی ہو جائیگی۔

مذکورہ بالا معلومات سے رفتاری نسبت محسوب کرو۔

(۲) مفاصل جلی کی تعیین — حسب تجربہ ۲۴ مفاصل جلی

دریافت کرو۔ یہاں پر ڈھبہری اور جوے کا وزن معلوم نہیں ہو سکتا

کیونکہ یہ پیچ سے ملتی ہیں۔ لہذا یہاں پہلے قی کی قیمت دریافت کرنا ہوگی۔ یہ وہ قوت ہے جو صرف ڈھبری اور جوے کے اٹھانے کو درکار ہے۔ اس کے بعد مجموعی قوت قی دریافت کرنا ہوگی جو ”بوجھ“، ڈھبری، اور جوے کو اٹھاتی ہے۔ اس لئے قی۔ قہ۔ وہ قوت قی ہے جو صرف ”بوجھ“ و کے لئے درکار ہوگی۔

اگر مذکورہ بالا بڑے قطر کی چرنی پر دو ڈوریاں لگی ہوں تو لگائی ہوئی قوت دونوں ڈوریوں سے لگے ہوئے وزن کے مجموعہ کے مساوی ہوگی۔


اب پیچ کی استعداد دریافت کر۔ نتیجہ سے یہ معلوم ہوگا کہ کافی تیل دینے پر بھی پیچ کی استعداد بمشکل تمام ۲۰ فی صدی تک پہنچتی ہے۔ اور یہ بھی معلوم ہو جائیگا کہ اگر آہ بد احتیاطی کی وجہ سے زنگ آلود ہو گیا ہو تو استعداد کی قیمت صرف ۷ یا ۸ فی صدی رہ جاتی ہے۔

چرخ بندی

مشینوں کا بیان اس وقت تک تکمیل کو نہیں پہنچ سکتا جب تک کہ عام ترین بندشوں کا مثلاً دندانہ دار چرخوں کی بندش (Gearing) کا کچھ ذکر نہ کیا جائے۔ اس بندش کی مختلف شکلوں کا استعمال قریب قریب تمام اقسام کی کلوں مثلاً گھڑیوں، موٹر گاڑیوں، خرادوں، متحرک حمالوں، وغیرہ میں ہوتا ہے۔ مگر ہم یہاں صرف چرخ بندی کے ایک آسان سلسلہ پر بحث کریں گے اور پیچیدگی سے بچنے کے لئے صرف عددی مثال دی جائیگی۔

شکل ۷۵ پر غور کرو۔ تیکے ۲ پر ۱۵ سمر نصف قطر کا ایک بڑا ڈھول چڑھا ہوا ہے۔ اور اسی تیکے پر ۲۰ دندانوں کا ایک دندانہ دار چرخ ڈھول سے جکڑا ہوا لگا ہے۔

موازا لڈکر دنڈا ۱ وار چرخ ا تكلے ب پر چڑھے ہوئے ۸۰
 دنڈانوں والے چرخ سے اس طرح لگا ہوا ہے کہ اگر ا چار
 گردشیں پوری کرے تو ب پر کا بڑا چرخ صرف ایک بار گھومتا
 ہے۔ ب پر کے بڑے چرخ میں ۲۰ دنڈانوں کا ایک چھوٹا چرخ
 جکڑا ہوا ہے۔ اور یہ چرخ تكلے س پر کے بڑے چرخ کے دنڈانوں
 سے لگا ہوا ہے جس کے محیط میں ۱۰۰ دنڈانے ہیں۔ اس لئے
 جب ا ۲۰ گردشیں پوری کرتا ہے تو ب ۵ اور س صرف ۱۔
 تیسرے تكلے س پر ۲۵ سم کا ایک چھوٹا ڈھول چڑھا ہوا ہے
 جس پر سے "بوجھ" و کو سنبھالنے والی ڈوری گزرتی ہے۔ اس
 ڈھول پر ڈوری اس طرح لپیٹی جاتی ہے کہ



شکل ۷۵۔ چرخ بندی

جب ق نیچے اترتا ہے تو و اوپر چڑھتا ہے۔
 موجودہ مسئلہ میں آسانی کی غرض سے تكلے س کی

صرف ایک گردش پر غور کرو۔

س کی ایک گردش میں "بوجھ" و اتنے فصل تک چڑھتا ہے جو چھوٹے ڈھول کے محیط کے برابر ہے۔

$$\text{یعنی فاصلہ} = 2\pi \times 2.5 \text{ سم}$$

س کی ہر گردش کے جواب میں ۱۰ مرتبہ گھومتا ہے اور اس لئے قی بڑے ڈھول کے محیط کے میں گئے فاصلے تک عمل کرتا ہے۔ یعنی

$$\text{فاصلہ} = 2\pi \times 2.5 \times 10 \text{ سم}$$

اس لئے رفتاری نسبت

$$\frac{10 \times 2\pi \times 2.5}{2.5 \times 2\pi} =$$

$$= 10$$

تجربہ ۴۔ چرخ بندی کے ایک نظام کی استعداد کی تعین — چرخ بندی کے کسی نظام کی رفتاری نسبت دریافت کرو جیسا کہ مذکورہ بالا مثال میں بیان کیا جا چکا ہے۔ اور تجربہ ۳ کی طرح عملاً اس کا مشاہدہ جلی بھی دریافت کرو۔ اور ان معلومات سے اس کی استعداد کی قیمت اخذ کرو۔

چرخ بندی کے سلسلے کی استعداد کا انحصار زیادہ تر اس امر پر ہے کہ دماغ نے صحت کے ساتھ کاٹے جائیں۔ متذکرہ بالا سلسلہ کی طرح چرخ بندی کے ایک سادے سلسلے کی جس میں دماغ نے عمدہ طور پر کٹے ہوں استعداد کی قیمت ۹۵ فی صدی تک پہنچ سکتی ہے۔

نوٹ۔ فصل ہذا میں بحث کردہ کمیتیں و اور قی بالترتیب "بوجھ" اور "لگائی ہوئی قوت" کے نام سے موسوم کی گئی ہیں لیکن اکثر اوقات ان کے لئے وزن اور طاقت کے نام بھی استعمال

ہوتے ہیں۔ وزن ایک عام کیفیت ہے اس لئے اس کو ایک خاص کیفیت کی طرح استعمال کرنا اعتراض سے خالی نہیں۔ ”بوجھ“ سائنس کی زبان میں کوئی خاص معنی نہیں رکھتا اس لئے اس نام کو یہاں وزن کے نام کے بجائے استعمال کرنا قابل ترجیح ہے۔ لفظ ”طاقت“ سائنس کی اصطلاح میں ایک خاص اور محدود معنی رکھتا ہے یعنی طاقت سے کام کرنے کی شرح مگر اُدھے اس لئے طاقت کو قوت کے معنوں میں ہرگز استعمال نہیں کرنا چاہیے۔ بعض اوقات قی کی تعبیر کے لئے زور کا لفظ بھی استعمال کیا جاتا ہے لیکن کسی صورت میں اس کا استعمال عام نہیں۔

